



دفتر مقام معظم رہبری
www.leader.ir

رہبر معظم انقلاب اسلامی کا ، علماء اور طلاب کے اجتماع سے خطاب - 13 / Dec / 2009

بِسْمِ اللّٰهِ الرَّحْمٰنِ الرَّحِیْمِ

میں آپ عزیز بھائیوں اور بہنوں کو خوش آمدید کہتا ہوں جو اس نورانی اجتماع میں حاضر ہوئے ہیں۔ الحمد للہ قابل احترام علماء ، فضلاء اور طلباکرام ، حوزہ علمیہ قم کے اساتذہ اور منتظمین ، یہاں تشریف فرما ہیں ، اس اعتبار سے یہ اجتماع ایک ممتاز اور کم نظیر اجتماع ہے۔

آپ حضرات یہاں تبلیغ کی مناسبت سے جمع ہوئے ہیں ؛ اور تبلیغ ہی میرا اور آپ کا اصلی اور بنیادی کام ہے۔ یہ ایام بھی تبلیغ دین سے مکمل مناسبت رکھتے ہیں ؛ یہ ایام ، الہام بخش ایام ہیں ، کل ، عید مبارکہ کا مبارک دن تھا ، اور کچھ ہی دنوں میں محرم الحرام کے ایام شروع ہونے والے ہیں ، ۲۷ آذر (۱۸ دسمبر) کا دن ، حوزہ علمیہ اور یونیورسٹی کا یوم اتحاد ہے۔ ہم سبھی کے لئے (جو کہ تبلیغ دین اور حقیقت کے ابلاغ کے لئے کم بستہ ہیں) یہ ایام اور مناسبتیں ، بہت اہم اور سبق آموز ہیں۔

روز مبارکہ وہ دن ہے جس دن پیغمبر اسلام (ص) اپنے عزیز ترین افراد کو میدان میں لائے ، مبارکہ کے واقعہ کا سب سے اہم پہلو یہی ہے ؛ " انفسنا و انفسکم " کی تعبیر واقعہ مبارکہ میں ہے ؛ " نساءنا و نساءکم " (۱) کی تعبیر بھی واقعہ مبارکہ میں ہے ؛ پیغمبر اسلام (ص) نے اپنے سب سے عزیز افراد کا انتخاب کیا اور انہیں مبارکہ کے میدان میں لے کر آئے جہاں سب کے سامنے ، حق و باطل کے معیار کا تعین ہونا تھا۔ یہ پہلا موقع تھا جب پیغمبر اسلام (ص) دین کی تبلیغ اور حق کو پہچاننے کے لئے اپنے عزیز ترین افراد ، اپنی بیٹی ، اپنے بھائی اور جانشین کو میدان میں لے کر آئے تھے ؛ اس اعتبار سے مبارکہ کا واقعہ ایک استثنائی اور غیر معمولی اہمیت کا حامل ہے اور اس سے یہ بات واضح ہو جاتی ہے کہ حقیقت کو روشناس کرنا کس قدر اہم ہے ؛ آنحضرت (ص) اپنے عزیز ترین افراد کو اس دعوے کے ساتھ میدان میں لے کر آئے کہ آئیے مبارکہ کرتے ہیں ، ایک دوسرے کے حق میں نفرین کرتے ہیں ، جو حق پر ہو وہ باقی رہے ، جو باطل پر ہو وہ ہمیشہ کے لئے نیست و نابود ہو جائے۔

واقعہ کربلا میں بھی یہی بات عملی طور پر رونما ہوئی ، یعنی امام حسین علیہ السلام ، ربتی دنیا تک کے لئے حق و حقیقت کے معیار کو پہچاننے کے اپنے اعزّاء و اقارب کو میدان کربلا میں لے کر آئے۔ امام حسین علیہ السلام کو اس واقعہ کا انجام معلوم تھا اس کے باوجود ، جناب زینب سلام اللہ علیہا ، اپنے دیگر اعزّاء و اقارب ، اپنے بھائیوں اور بیٹوں کو میدان میں لاتے ہیں۔ چونکہ یہاں بھی تبلیغ دین کی بات تھی ؛ اس واقعہ سے ، حقیقی تبلیغ ، پیغام الہی کے ابلاغ ، معاشرے کو حقیقت سے روشناس کرانے اور تبلیغ کے دیگر پہلوؤں کی اہمیت کو بخوبی سمجھا جا سکتا ہے۔ امام حسین علیہ السلام اپنے مشہور و معروف خطبے میں ارشاد فرماتے ہیں " من رای سلطا نا جائرا مستحلا لحرام اللہ ناکثا لعہد اللہ ولم یغیر علیہ بفعل ولا قول کان حقا علی اللہ ان یدخلہ مدخلہ " ؛ (۲) یعنی جب کوئی ظالم بادشاہ ، معاشرے کی فضا کو اس طریقے سے مکدّر بنا رہا ہو ، اسے خراب کر رہا ہو تو ہر شخص کا فریضہ ہے کہ اپنے قول و فعل سے معاشرے کو حقیقت سے روشناس کرائے ، امام حسین علیہ السلام نے اس کا عملی نمونہ پیش کیا اور اس کے لئے انہوں نے بہت بڑی قیمت ادا کی۔ اس کے لئے آپ اپنے اعزّاء و اقارب ، امیر المؤمنین حضرت علی علیہ السلام کی اولاد ، حضرت زینب سلام اللہ علیہا کو میدان میں لائے۔



آج کے اجتماع کی ایک تیسری مناسبت ، حوزہ علمیہ اور یونیورسٹی کا یوم اتحاد ہے۔ یہاں بھی ، خودسازی اور تبلیغ کی بات ہے۔ یونیورسٹی کے طلباء کا مذہبی علماء اور دینی علوم کے طلاب کرام سے رابطہ ایک انتہائی اہم مسئلہ ہے، اس رابطے کو مضبوط بنانے کے لئے یہ دن منایا جاتا ہے۔ اور اس اتحاد کا مطلب بھی یہی ہے ، ورنہ ، یونیورسٹی اور حوزہ علمیہ کا عینی اور خارجی اتحاد بے معنی ہے۔ چونکہ حوزہ ، حوزہ ہے اور یونیورسٹی ، یونیورسٹی ہے۔ دونوں کی سرگرمیوں کا اپنا ایک مخصوص دائرہ ہے جس دور میں امام امت (رہ) نے ان دو مؤثر مجموعوں کے اتحاد کا نظریہ پیش کیا تھا ، اس دور میں حوزہ علمیہ اور یونیورسٹی کو ایک دوسرے سے دور رکھنے کی پالیسی حکم فرما تھی۔ اس دور میں یہ پالیسی حکم فرما تھی کہ یونیورسٹی کو اسلام سے دور رکھا جائے اور حوزہ علمیہ کو عالمی تبدیلیوں اور سائنسی ترقی سے بے خبر رکھا جائے ؛ اور یہ دونوں ایک دوسرے سے دور رہیں ؛ یہ دونوں ایک ساتھ پرواز نہ کریں ، ان میں ہمانگی اور یکسانیت نہ پائی جاتی ہو اس کی بازگشت بھی مسئلہ تبلیغ کی طرف ہوتی ہے تبلیغ کی اہمیت یہ ہے۔ ہم درس بھی اسی غرض سے پڑھتے ہیں کہ اس کے ذریعہ ، پروردگار عالم کے پیغام کو پہنچا سکیں ؛ خواہ اس پیغام کا تعلق ، عقیدے سے ہو ، یا اخلاق و احکام سے۔

یہ مناسبتیں اور مسئلہ تبلیغ کی حقیقت ، اس عمل پر استوار ہیں جو بصیرت اور یقین پر قائم ہو۔ اس کے لئے بصیرت کا ہونا ضروری ہے۔ یقین ، وہ قلبی ایمان ہے جس میں فرض شناسی کا احساس بھی پایا جاتا ہو ، اور اس یقین و بصیرت کی بنیاد پر کوئی عمل انجام پائے۔ اگر بصیرت و یقین ہو لیکن کوئی عمل انجام نہ پائے تو یہ بات بر گز مطلوب نہیں ہے ؛ فریضہ تبلیغ ادا نہیں ہوا۔ اسی طرح اگر ، تبلیغ انجام پائے لیکن اس میں بصیرت یا یقین کی کمی ہو تو ایسی تبلیغ پر مطلوبہ اثر مرتب نہیں ہو گا۔ یہ یقین وہی چیز ہے جس کے بارے میں ارشاد رب العزت ہو رہا ہے " آمن الرسول بما انزل الیہ من ربہ و المؤمنون کل ءامن باللہ و ملائکتہ و کتبہ و رسلہ " ؛ (۳) سب سے پہلے ، اس پیغام کے لانے والے کے دل میں اس پیغام کی حقانیت اور سچائی کے بارے میں گہرا ایمان اور اعتقاد ہونا چاہئے ، اگر ایسا نہ ہو تو اس کی تبلیغ رائیگاں جا ئے گی ، وہ مؤثر نہیں ہو گی۔ اس ایمان کو بصیرت پر استوار ہونا چاہئے۔ بصیرت کے سلسلے میں کچھ باتیں کہی گئی ہیں، اس کا مفہوم واضح ہے ہم ان کو دہرانا نہیں چاہتے اگر بصیرت اور یقین کی بنیاد پر کوئی عمل انجام پائے تو اسے " عمل صالح " کہا جاتا ہے۔ جیسا کہ ارشاد الہی ہے " ان الذین آمنوا و عملوا الصالحات " ؛ (۴) اس عمل صالح کا ایک مصداق کاملجو واقعی میں ایک عمل صالح ہے " تبلیغ دین " ہے جسے انجام دینا ضروری ہے۔ تبلیغ دین کے بارے غور و فکر اور منصوبہ بندی لازمی امر ہے۔ اس سلسلے میں محترم جناب مقتدائی (۵) نے جس نکتے کی طرف اشارہ کیا وہ بہت بیابمیت کا حامل ہے اور میں اس کا مطالبہ کرنے والا تھا ، جناب مقتدائی نے پہلے ہی اس کی خوشخبری دے دی اور بتایا کہ امر تبلیغ کی پالیسی وضع کرنے اور مبالغوں کی تربیت کے ایک سینٹر کا قیام عمل میں آیا ہے۔

آپ ملاحظہ کیجئے کہ آج کی دنیا میں تبلیغ کا کردار کس قدر اہم بن چکا ہے ، ہمیشہ سے ہی تبلیغ کا کردار بہت اہم رہا ہے لیکن ماضی میں موجودہ دور کی طرح یہ وسائل نہیں تھے ، یہ نزدیکی رابطے نہیں تھے۔ ہم صاحبان عمامہ کو یہ امتیاز حاصل ہے کہ ہم اپنے مخاطبین سے رو برو بات کرتے ہیں ، کسی واسطے کے بغیر ان سے مخاطب ہوتے ہیں۔ یہ ایک بے مثال کام ہے ، کوئی بھی دوسرا فن اس کی جگہ نہیں لے سکتا ؛ منبر پر جا کر لوگوں سے خطاب کرنا ، تبلیغ کے دیگر فنون کے مقابلے میں زیادہ مؤثر ہے۔ اگر چہ تبلیغ کے دیگر فنون بھی اپنی جگہ لازم و ضروری ہیں لیکن فن خطابت و تقریر میں جو خصوصیت پائی جاتی ہے وہ دوسرے فنون میں نہیں پائی جاتی۔ پس تبلیغ ایک بہت اہم چیز ہے اور عصر حاضر میں ایک بنیادی اور اساسی چیز شمار ہوتی ہے ؛ ہمارے پاس تبلیغ کا سب سے زیادہ مؤثر طریقہ کار ہے۔



میں آپ سے عرض کرنا چاہتا ہوں کہ تبلیغ کو، عوام میں ایک نئی تحریک پیدا کرنا چاہیے ، تبلیغ کو عوام میں دینی شعور کی بیداری و ارتقاء کا باعث بننا چاہیے۔ اگر معاشرے میں کوئی دینی مفہوم ہمہ گیر شکل اختیار کر لے تو اس صورت میں اس دینی مفہوم کے بارے میں کہا جا سکتا ہے کہ وہ ، سماجی شکل اختیار کر چکا ہے ۔ یہ کام کسی منصوبہ بندی کے بغیر انجام نہیں دیا جا سکتا اس کے لئے منصوبہ بندی اور سعی پیہم کی ضرورت ہے ۔ بالکل ویسے ، جیسے اگر آپ پانی یا ہوا کو کسی خاص نقطے تک پہنچانا چاہتے ہوں تو اس کے لئے پانی یا ہوا کو پہنچانے والے وسیلے کو مسلسل چلانا ضروری ہوتا ہے ، ویسے ہی تبلیغ کے لئے سعی پیہم اور منصوبہ بندی لازم ہے۔

یہ نظریہ پردازی اور بحث و گفتگو کا ماحول اس لئے ضروری ہے تا کہ آپ کے مخاطبین میں دینی شعور کو ارتقاء حاصل ہو ۔ اور جب دینی شعور کے ارتقاء کے ساتھ ساتھ ، احساس ذمہ داری بھی پایا جاتا ہو تو ایسے دینی شعور سے " عمل " وجود میں آتا ہے ۔ اور یہ وہی چیز ہے جو انبیاء کا مقصود و مطلوب تھی ۔ درست ثقافت ، صحیح شناخت ، بعض مواقع پر خبردار کرنا ، ہوشیار کرنا ، یہ تبلیغ کے آثار و نتائج ہیں ۔

تبلیغ کا ایک نمونہ ، یہی ماہ محرم کی تبلیغ ہے جو امام حسین علیہ السلام اور آپ کے اصحاب باوفا کی عزا داری کے موقع پر انجام پاتی ہے۔ یہ تبلیغ کا بہترین موقع ہے ۔ اس موقع غنیمت سے (ان مقاصد کے لئے جو ہم نے بیان کیے) بھر پور فائدہ اٹھانا چاہیے ؛ تبلیغ کے ذریعہ معیاروں کی نشاندہی ہونی چاہیے ، رہنما خطوط کا تعین ہونا چاہیے ، راستے کی علامتوں کا تعین ہونا چاہیے ۔ اگر کسی دوراے پر کوئی ایسی علامت نہ ہو جس سے راستے کا پتہ چلتا ہو کہ داہنی طرف ہے یا بائیں طرف ، ایسی صورت میں انسان راستہ بھٹک سکتا ہے اور یہی صورت حال اور بھی پیچیدہ ہو جاتی ہے جب سہ راہے یا چو راہے پر کوئی ایسی علامت نہ ہو ، یہ بات انسان کی گمراہی کا باعث بن سکتی ہے ۔ معیار کا تعین ہونا چاہیے صحیح راستے کی رہنمائی کی علامتیں سب کی نظروں کے سامنے ہوں تا کہ کوئی گمراہ نہ ہو ۔ جس دنیا میں دشمنوں کے فعل و کردار کی بنیاد ، فتنہ سازی پر استوار ہو ، وہاں صاحبان حق و حقیقت کو ، بصیرت اور ہدایت ، اور حق و باطل کے معیاروں کو جس قدر ممکن ہو واضح انداز میں ہر شخص کے سامنے پیش کرنا چاہیے ، تاکہ ہر شخص حق و حقیقت سے روشناس ہو سکے ، اس کا ادراک کر سکے اور گمراہ نہ ہو ۔

تبلیغ کے سلسلے میں ایک مطلب، سورہ احزاب کی اس آیت میں ہے جس کی فاری محترم نے یہاں تلاوت کی " الاذین یبلاّغون رسالات اللہ و یخشونہ ولا یخشون احدا الا اللہ وکفی باللہ حسیبا (۶) رسالت الہی کو عملی جامہ پہنانے کے لئے ان دو شرطوں کا ہونا ضروری ہے ۔ ۱: یخشونہ " سب سے پہلی شرط یہ ہے کہ صرف خدا سے ڈرتے ہو ۔ ۲: ولا یخشون احدا الا اللہ " خدا کے سوا کسی سے نہ ڈرتے ہو ۔ فریضہ تبلیغ کی ادائیگی میں سب سے پہلے خوف خدا کا ہونا ضروری ہے ، خوف ، خدا کے لئے ہو ، راہ خدا میں ہو ، اس کی طرف سے الہام یافتہ ہو ، اس کی تعلیم پر استوار ہو ۔ اگر خدا کے الہام اور تعلیم کے برخلاف ہو ، تو ایسا خوف ، گمراہی و ضلالت ہے۔ " فما بعد الحق الا الضلال " : (۷) حق کا ادراک ، خوف و خشیت الہی کے ذریعہ ہی ممکن ہو سکتا ہے۔ اس کے بعد ، حق کو بیان کرنے کے مرحلے میں " ولا یخشون احدا الا اللہ " ؛ خدا کے سوا کسی سے نہیں ڈرتے ہیں ۔ اس پر تاکید کیوں کی گئی ہے ؟ چونکہ دنیا میں حق و حقیقت کے دشمن بہت زیادہ ہیں ، حقیقت بیانی کوئی آسان کام نہیں ہے ۔ دنیا ، حقیقت کے دشمنوں کے زیر تسلط ہے ، قدرت و اقتدار ان کے پاس ہے ، وہ دنیا کی شیطانی و طاغوتی طاقتیں ہیں ، پوری تاریخ میں یہی صورت حال حکم فرما رہی ہے اور امام زمانہ (عج) کی حکومت کے قیام تک یہی صورتحال باقی رہے گی ۔ یہ صاحبان اقتدار نکرے تو نہیں بیٹھیں گے ، بلکہ حق کے راستے میں روٹے اٹکائیں گے ، اس پر حملہ آور ہوں گے ، اس کے مقابلے میں اپنے تمام وسائل کو بروئے کار لائیں گے ۔ پس " لا یخشون احدا الا اللہ " کا وجود بھی ضروری ہے ، ورنہ اگر غیر خدا کا خوف حاکم ہو جائے تو حق کا راستہ مسدود ہو جائے گا ، خوف کی بہت سی قسمیں ہیں ، جان کا خوف ، مال کا خوف ، عزت و آبرو کا خوف ، دوسروں کی چہ می گوئیوں کا خوف ، یہ سب خوف کی قسمیں ہیں ، ان خوفوں کو دل سے باہر نکال پھینکنا چاہیے ؛ " ولا یخشون احدا الا اللہ " کی راہ میں بہت زیادہ زحمتیں اور مشقتیں برداشت کرنا پڑتی ہیں جس اوقات عوام کو اس کا احساس تک نہیں ہو پاتا کہ اس راستے میں کس قدر مشقتیں برداشت کی جا رہی ہیں ، آیت کے اس فقرے کے بعد ارشاد ہو رہا ہے " و کفی باللہ



حسبیا " ؛ حساب و کتاب کو خدا پر چھوڑ دو۔ خلوص نیت ، یقین و بصیرت ، شجاعت و شہامت پر مبنی اقدام ، حساب و کتاب کو خدا پر چھوڑنا ، یہ تبلیغ دین کی برجستہ و ممتاز خصوصیات ہیں ۔

ماہ محرم میں تبلیغ کے سلسلے میں بھی یہ عرض کرنا چلوں کہ ممکن ہے کچھ افراد یہ کہیں کہ اگر آپ امام حسین علیہ السلام کے قیام کے فلسفہ کو بیان کرنا چاہتے ہیں تو جائے اور بیان کیجئے لیکن مصائب کا تذکرہ کس لئے ہے ، ان پر آنسو کیوں بہائے جاتے ہیں ؟ آپ جائے اور امام عالی مقام کے کارنامے بیان کیجئے ، آپ کے اہداف و مقاصد پر روشنی ڈالئے ۔ یہ انتہائی غلط انداز فکر ہے ، اولیاء خدا اور دین سے یہ والہانہ جذباتی لگاؤ ، فکر و عمل کی ایک مضبوط بنیاد ہے ۔ اس جذباتی لگاؤ سے جذبہ عمل پیدا ہوتا ہے ۔ اس جذباتی لگاؤ کے بغیر راہ عمل میں قدم رکھنا بہت مشکل ہے ۔ یہ جذباتی لگاؤ بہت اہم ہے ۔ یہ جو امام امت (رضوان اللہ تعالیٰ علیہ) نے فرمایا ہے کہ امام حسین علیہ السلام کی عزاداری کو اس کے روایتی انداز میں منایا جائے ، یہ کوئی عام بات نہیں ہے ، بلکہ بہت گہری بات ہے ۔ آپ ملاحظہ کیجئے کہ اولیاء خدا کے بارے میں قرآن مجید میں تین تعبیریں آئی ہیں:

ایک تعبیر ، ولایت کی تعبیر ہے ؛ " انما ولیکم اللہ ورسولہ والذین آمنوا الذین یقیمون الصلوٰۃ و یؤتوا الزکوٰۃ وہم راکعون " ؛ (۸) اس آیت کریمہ میں ، مسئلہ ولایت پر تاکید کی گئی ہے ، اور یہ بات واضح ہے کہ ، اولیاء خدا کی معرفت ، ان سے قلبی لگاؤ ، امر ولایت کی ذیلی چیزیں ہیں ۔

اولیاء خدا کے سلسلے میں ایک دوسری بحث ان کی اطاعت و پیروی سے مربوط ہے " اطیعوا اللہ و اطیعوا الرسول و اولی الامر منکم " ؛ (۹) میدان عمل میں خدا و رسول اور صاحبان امر (ائمہ معصومین علیہم السلام) کی اطاعت و پیروی واجب ہے ۔

اولیاء خدا کے بارے میں ایک تیسری بحث بھی پائی جاتی ہے اور وہ مودت کی بحث ہے " قل لا اسئلكم علیہ اجرا الا المودۃ فی القربی " ؛ (۱۰) ولایت و اطاعت کے بعد یہ مودت کیا ہے ؟ ان کی ولایت کو قبول کیجئے ، ان کی اطاعت و پیروی کیجئے ، یہ تو اپنی جگہ صحیح ، لیکن یہ مودت کس لئے ہے ؟ اس کا فلسفہ کیا ہے ؟ یہ مودت و محبت ، ایک بنیاد ہے ، ستون ہے ، اگر مودت نہ ہو تو جس طرح صدر اسلام میں کچھ افراد کے ، مودت کا دامن چھوڑنے کی وجہ سے ، رفتہ رفتہ اطاعت و ولایت کو بالائے طاق رکھ دیا گیا ، عصر حاضر میں بھی امت مسلمہ اسی مصیبت میں گرفتار ہو سکتی ہے ۔ مودت کی بحث بہت اہم ہے ۔ مودت کے ذریعہ ، جذباتی لگاؤ پیدا ہوتا ہے ؛ مصائب کے تذکرے سے ، آنسو بہانے سے یہ جذباتی لگاؤ پیدا ہوتا ہے ؛ اہلبیت علیہم السلام کے فضائل و مناقب کے تذکرے سے بھی جذباتی اور قلبی لگاؤ پیدا ہوتا ہے ۔

لہذا واقعہ کربلا کی یاد میں مجالس عزا کا انعقاد ، شہداء کربلا کے مصائب پر آنسو بہانا ، واقعات کربلا کی توضیح و تشریح ، یہ سبھی چیزیں لازمی ہیں ، کچھ نام نہاد روشن فکر یہ نہ کہیں کہ اس دور میں ان چیزوں کی ضرورت نہیں ہے ، نہیں جناب! نہ صرف اس دور میں بلکہ رہتی دنیا تک ، یہ چیزیں بہت ضروری ہیں ۔ عزاداری کے سلسلے میں عوام الناس جو کام انجام دیتے ہیں وہ بہت ضروری ہیں ، البتہ اس سلسلے میں کچھ نامناسب رسمیں بھی ہیں جن سے اجتناب کرنا چاہئے ، مثلاً قمہ زنی ایک حرام فعل ہے اس سے اجتناب کرنا چاہئے ،



دفتر مقام معظم رہبری
www.leader.ir

جیسا کہ ہم نے پہلے بھی اس کے بارے میں تاکید کی ہے۔ اس فعل سے ہمارے دشمنوں کو ہمارے اوپر الزام تراشیوں اور تہمتوں کا بہانہ ملتا ہے۔ لیکن عزاداری امام حسین علیہ السلام کے سلسلے میں جو دیگر امور عوام میں رائج ہیں وہ مطلوب ہیں، مثلاً جلوس عزا برآمد کرنا، علم اٹھانا، شہداء کربلا سے محبت کا اظہار کرنا، ان کے مصائب پر آنسو بہانا، یہ امور انتہائی پسندیدہ امور ہیں، ان کے ذریعہ، اہلبیت علیہم السلام سے ہمارے جذباتی لگاؤ میں روز بروز اضافہ ہوتا ہے۔ تبلیغ کی اہمیت کے بارے میں اتنی ہی گفتگو کافی ہے۔

لہذا حوزہ علمیہ (جس کا بر اعتبار سے مرکز، سرزمین قم ہے) تبلیغی امور میں یکسانیت پیدا کرنے کے لئے، تبلیغی امور کی منصوبہ بندی کے لئے، تبلیغی امور کو زیادہ متحرک و فعال بنانے کے لئے حتمی طور پر ایک اچھا قدم اٹھانا چاہئے (جس کی خوش خبری بہانہ سنائی گئی) انشاء اللہ اس کا تعاقب ہوگا۔ چہ بسا کسی ایک خاص موقع پر کچھ خاص مسائل کی توضیح و تشریح ضروری ہو، اور دس، پانچ سال تک ان کی تبلیغ ضروری ہو، لیکن، پانچ، دس سال کے بعد ان کی تبلیغ کی کوئی ضرورت نہ ہو۔ اس کی منصوبہ بندی کیجئے۔ ہمیشہ ہی مبلغین کرام، اور طلاب و فضلاء سے سفارش کرتا رہتا ہوں کہ آپ جہاں بھی تبلیغ پر جاتے ہیں سب سے پہلے وہاں کے مبتلابہ مسائل کے بارے میں معلومات جمع کیجئے اور جائزہ لیجئے کہ وہاں کس چیز کی ضرورت ہے، اسی کو مد نظر رکھتے ہوئے اپنی تبلیغ کی منصوبہ بندی کیجئے۔ البتہ یہ کسی ایک شخص کا کام نہیں ہے، ممکن ہے انفرادی طور پر کوئی شخص، غلطی کا شکار ہو جائے اس کے لئے مل جل کر کام کرنے کی ضرورت ہے۔ اس کے لئے منصوبہ بندی کی ضرورت ہے، یہ کام انشاء اللہ انجام پانا چاہئے۔

تبلیغ کا سب سے اہم موقع اور جگہ جہاں تبلیغ، حقیقی شکل اختیار کرتی ہے، وہ جگہ اور موقع ہے جہاں "فتنہ" پایا جاتا ہو۔ صدر اسلام اور پیغمبر اسلام (ص) کے دور میں سب سے بڑی مشکل کا تعلق منافقین سے تھا، پیغمبر اسلام (ص) کے بعد امیر المؤمنین علیہ السلام کے دور میں بھی، اسلامی حکومت کے سامنے سب سے بڑی رکاوٹ، انہیں لوگوں نے کھڑی کی جو بظاہر اسلام کے مدعی تھے۔ اس کے بعد دیگر آئمہ طاہرین کے دور میں انہیں افراد نے اسلامی معاشرے کی فضا کو مکدر بنایا، اس میں آشوب بپا کیا۔ ورنہ جنگ بدر کا میدان مشکل نہیں تھا۔ جب انسان کسی ایسے میدان کارزار میں قدم رکھتا ہے، جہاں دشمن کی شناخت معلوم ہو، اس کا عقیدہ معلوم ہو، ایسے دشمن سے جنگ کرنا بہت آسان ہے۔ مشکل تو تب پیش آتی ہے جب مد مقابل بھی اسلام کا مدعی ہو، جیسا کہ امیر المؤمنین حضرت علی علیہ السلام اسی مشکل صورت حال سے دوچار ہوئے، امیر المؤمنین کے مد مقابل ایسے افراد تھے جو بظاہر مسلمان تھے، اسلام کے پابند تھے، ایسے لوگ نہیں تھے جو اسلام سے پھر گئے ہوں، اسلام کے معتقد نہ ہوں، بظاہر مسلمان تھے لیکن صراط مستقیم سے منحرف ہو چکے تھے، اپنی نفسانی خواہشات کے غلام بن چکے تھے۔ یہ وہ مشکل صورت حال تھی جو افراد کو شک و شبہ میں مبتلا کر رہی تھی، جیسا کہ تاریخ میں نقل ہوا ہے کہ عبد اللہ بن مسعود کے ساتھی، امیر المؤمنین علی (ع) کی خدمت میں حاضر ہوئے اور آپ سے عرض کیا: انا قد شککنا فی ہذا القتال! (۱۱) ہمیں جنگ کے بارے میں شبہ ہے، انہیں شک و شبہ کا شکار نہیں ہونا چاہئے تھا۔ خواص کا شک و شبہ، کسی بھی معاشرے کی صحیح حرکت کو دیمک کی طرح چاٹ جاتا ہے۔ جب خواص کچھ روشن و واضح حقائق کے بارے میں شک و شبہ میں مبتلا ہو جائیں تو اس سے صورت حال اور بھی پیچیدہ ہوجاتی ہے۔ امیر المؤمنین حضرت علی علیہ السلام کو بھی اسی مشکل کا سامنا تھا۔ آج، بھی یہی صورت حال ہے۔ آج، آپ کو عالمی اور داخلی سطح پر بھی صورتحال نظر آئے گی۔ اس لئے عام لوگوں کو حقیقت سے روشناس کرانا ضروری ہے۔ آج ہمارے دشمن عالمی سطح پر اپنے تمام وسائل کو بروئے کار لارہے ہیں تاکہ وہ عالمی رائے عامہ کو گمراہ کر سکیں، عالمی برادری کے ذہن میں ہمارے بارے میں قسم قسم کے شکوک و شبہات بھر سکیں۔ اس سلسلے میں ان کی رسائی جہاں تک ممکن ہو وہ اس سے کوئی دقیقہ فر وگذاشتہ نہیں کر رہے ہیں، عوام و خواص، دونوں میں رخنہ اندازی کے درپے ہیں قانون کی بالادستی؛ انسانی حقوق کی پاسداری اور مظلوم کی حمایت کا ڈھونگ رچا رہے ہیں، یہ باتیں بظاہر تو بڑی اچھی اور دلکش معلوم ہوتی ہیں لیکن حقیقت کچھ اور ہی ہے۔ امریکہ کے صدر نے چند دن پہلے یہ بات کہی کہ ہم اس بات کے پیچھے ہیں کہ قانون شکن حکومتوں کو جواب دہ بنایا جائے، اچھا اگر یہی بات ہے تو بتاؤ کہ کون سی حکومت قانون شکن ہے؟ امریکہ سے بڑھ کر کون سی حکومت قانون شکن ہے؟ کس قانون کی بنا پر تم نے عراق پر قبضہ کیا ہے؟ اور عراقی عوام کو اس قدر مادی، معنوی اور انسانی نقصان سے دوچار کیا ہے؟ ایک سراسر جھوٹی افواہ کی بنیاد پر جسے خود امریکی حکومت نے تراشا تھا، اسے بنیاد بنا کر عراق پر حملہ کیا اور اس پر قبضہ کیا، جس کے نتیجے میں گزشتہ چند برسوں میں لاکھوں عراقی خاک و خون میں غلطان ہوئے، لاکھوں کو اپنا گھر بار چھوڑنا پڑا۔ چند دن پہلے خبروں میں آیا تھا کہ اس مدت میں پانچ سو عراقی برجستہ شخصیات اور



عراقی سائنسدانوں کو اسرائیلیوں نے موت کے گھاٹ اتارا ہے ، کیا یہ کوئی معمولی بات ہے ۔ یہ عراق پر امریکہ کے حملے کا نتیجہ ہے جو اسرائیل نے عراق میں برجستہ شخصیات کے قتل کے لئے دہشت گرد ٹیمیں تشکیل دی ہیں ۔ جو عراق کی برجستہ علمی شخصیات کو چن چن کر نشانہ بنا رہی ہیں ۔ تم کس قانون کے تحت عراق میں داخل ہوئے ہو ؟ کس قانون کے تحت آج بھی وہاں موجود ہو ؟ کس قانون کے تحت ، عراقی عوام سے یہ نازیبا سلوک روا رکھے ہو ؟ تم نے کس قانون کے تحت ، سرزمین افغانستان پر قبضہ کیا ہے ؟ کس بین الاقوامی اور عقل پسند قانون کے تحت وہاں اپنی فوجوں میں اضافہ کر رہے ہو ؟ افغانستان میں نہ جانے کتنے ہی ایسے واقعات رونما ہوئے ہیں جب امریکی افواج نے شادی کی تقریبات کو اپنے بہیمانہ حملوں کا نشانہ بنا یا ہے ؟! گزشتہ چند برسوں میں بار بار یہ روداد دہرائی گئی ہے ہر دفعہ کچھ بے گناہ افراد لقمہ اجل بن گئے اور وہ بھی ایسے لوگ جو شادی کی تقریب میں شریک تھے ۔ اس کے بعد امریکی فوجی افسر انتہائی بے شرمانہ انداز میں یہ کہے کہ ہم طالبان کا پیچھا کر رہے ہیں ، طالبان جہاں بھی ہوں گے ہم انہیں نشانہ بنائیں گے ! تم کو شادی کی تقریبات سے کیا سرو کار ہے ؟ عام لوگوں سے تمہیں کیا واسطہ ؟ ان سے تمہیں کیا لینا دینا ہے ؟ ابھی چند دن پہلے صوبہ برات میں رونما ہونے والے ایسے ہی ایک واقعہ میں سو سے زیادہ افراد مارے گئے جن میں بچاس کمسن بچے بھی شامل تھے ۔ لاقانونیت کا مظہر تم ہو اور سب سے زیادہ قانون شکن حکومت ، امریکہ کی حکومت ہے ۔

حقیقت ماجرا یہ ہے ؛ لیکن یہ زبان استعمال کرتے ہیں کہ ہم قانون شکنی کے مخالف ہیں ، قانون شکن حکومتوں کو جوابدہ ہونا چاہیے ! یہ حقیقی معنی میں ایک فتنہ ہے ان سازشوں کو ، ظلمت و تاریکی کے ان پردوں کو عالمی رائے عامہ کے ذہن سے کیا چیز پاک کر سکتی ہے ؟ حقیقت کو روشناس کرانے سے ہی ان چیزوں کا ازالہ ممکن ہے ، آپ ملاحظہ کیجئے کہ آپ کی ذمہ داری کس قدر سنگین ہے ۔

دینی مسائل کی نوعیت بھی یہی ہے ۔ عالم اسلام میں مذہبی اختلافات کو ہوا دینے کے لئے یہ فتنہ گر ہاتھ ، اپنی تمام تر کوششوں کو بروئے کار لارہے ہیں ۔ چونکہ اکثر مسلم ممالک ایک حساس خطے میں واقع ہیں ، ایک ایسے خطے میں ہیں جو اقتصادی اور فوجی اعتبار سے انتہائی اہمیت کا حامل ہے ۔ تیل کی دولت اس خطے میں پائی جاتی ہے ، انہیں تیل کی ضرورت ہے ؛ اور اسلام ان کے راستے میں رکاوٹ بن رہا ہے ، وہ اس مشکل کو کسی نہ کسی طریقے سے حل کرنا چاہتے ہیں ، اس کو حل کرنے کا جو بہترین طریقہ انہوں نے ڈھونڈ نکالا ہے وہ یہی مذہبی اختلافات ہیں ، ان مذہبی اختلافات کی بنیاد ، ہے جا مذہبی تعصبات ہیں ، ان تعصبات کا مقابلہ کیوں کر کیا جاسکتا ہے ؟ ان کا مقابلہ سیاسی شعور میں ارتقاء ، درست تبلیغ اور دشمن کی چال سے باخبر رہ کر کیا جاسکتا ہے ۔ بین الاقوامی مسائل کے بارے میں بس اسی پر اکتفا کرتا ہوں ۔

ملک کے داخلی مسائل میں بھی یہی صورت حال حکم فرما ہے ۔ آپ ملاحظہ کیجئے کہ کچھ افراد نے قانون شکنی کی ، ہنگامہ کھڑا کیا ، اور جہاں تک ممکن ہوا ، عوام کو اسلامی نظام کا مقابلہ کرنے پر اکساتے رہے یہ الگ بات ہے کہ انہیں اس مقصد میں کامیابی نہیں ملی ، لیکن انہوں نے اپنی طرف سے ایڑی چوٹی کا زور لگایا ؛ انہوں نے انقلاب اور اسلام کے دشمنوں کو زبان درازی اور جسارت کا موقع فراہم کیا ۔ ان کے اس اقدام کی وجہ سے ، اسلام اور امام امت (رہ) سے کینہ رکھنے والوں میں یہ جرات پیدا ہوئی کہ انہوں نے یونیورسٹی میں امام امت (رہ) کی تصویر کی توہین کی (۱۲) انہوں نے وہ کام کیا جس کی وجہ سے انقلاب کے نیم جان ، مایوس اور ناامید دشمنوں میں دوبارہ امید پیدا ہو گئی جس کی بنا پر انہوں نے انقلاب اور امام امت کے عاشق ، انقلاب اور نظام سے والہانہ لگاؤ رکھنے والے طلباء کے سامنے اتنا بڑا قدم اٹھایا ۔ ان قانون شکنیوں ، ہنگاموں اور انقلاب و نظام کا مقابلہ کرنے پر اکسانے کا نتیجہ یہی ہے ۔ یہ غلطیاں سرزد ہوتی ہیں ، یہ مجرمانہ افعال انجام پاتے ہیں ، اس کے بعد ان کی پردہ پوشی کے لئے نئی نئی دلیلیں قائم کی جاتی ہیں ، ان کے اطراف میں فلسفہ بافی کا کام شروع ہوجاتا ہے ، ان پر استدلال قائم کیا جاتا ہے ! یہ ہر انسان کی ایک بہت بڑی مصیبت ہے ، ہمیں اس کے تئیں ہوشیار رہنا چاہیے ، ہم کوئی غلط قدم اٹھاتے ہیں اور جب ہمارا ضمیر ، یا دوسرے لوگ اس کے بارے میں ہم سے سوال کرتے ہیں تو ہم اپنے دفاع میں طرح طرح کی بے بنیاد دلیلیں پیش کرتے ہیں ، اس کے لئے کوئی نہ کوئی استدلال تراشتے ہیں ۔



کچھ عرصہ پہلے تک آپ ہماری صف میں تھے ، ہمارے بھائی تھے ۔ ایک دور میں ان میں سے بعض افراد کو امام امت (رہ) کی حمایت کی وجہ سے توہین کا سامنا کرنا پڑتا تھا ، وہ جب یہ دیکھتے ہیں کہ کچھ ایسے افراد جو ان کا نام لے کر نعرہ لگا رہے ہیں ، ان کی تصویر اپنے ہاتھوں میں اٹھائے ہوئے ہیں ، ان کا نام عزت و احترام سے لیتے ہیں یہ لوگ اسلام ، انقلاب اور امام امت (رہ) کے بتائے ہوئے راستے سے ہٹ کر نعرے لگا رہے ہیں ، ماہ رمضان کی حرمت کو پامال کر رہے ہیں ، یوم قدس پر کھلے عام کہا ، پی رہے ہیں جب آپ ان چیزوں کو دیکھ رہے ہیں تو ان سے جدا کیوں نہیں ہو جاتے ۔ الیکشن تمام ہو گیا ۔ جو ایک صحیح و سالم الیکشن تھا ، اس الیکشن پر جو بھی الزام انہوں نے عائد کیے ان میں سے کسی بھی الزام کو ثابت کرنے میں کامیاب نہیں ہوئے ؛ محض دعوے کرتے رہے ، ان کو موقع بھی دیا گیا ؛ ہم نے بھی کہا کہ آئیے اور ان الزامات کو ثابت کیجئے ؛ وہ ان الزامات کو ثابت کرنے سے عاجز تھے ، وہ نہیں آئے ؛ اب الیکشن کی بات ایک قصہ پارینہ بن چکی ہے ، قانون کے احترام کا تقاضا ہے کہ اگر ہم کسی منتخب صدر کو نہیں بھی مانتے تو بھی اگر ہمیں قانون کا پاس و لحاظ ہے تو ہمیں قانون کے سامنے سر تسلیم خم کرنا چاہئے ، کوئی بھی شخص یہ دعویٰ نہیں کر سکتا کہ جو شخص منتخب ہوا ہے وہ سو فیصد اچھا ہے اور جو شخص منتخب نہیں ہوا وہ سو فیصد برا شخص ہے ، ایسا نہیں ہے ، بلکہ اچھائی و برائی دونوں طرف پائی جاتی ہے ۔ جب قانون ، معیار و ملاک ہے تو یہ صورت حال کیوں پیش آئی ؟ یہ خواہشات نفسانی کی تقلید کا نتیجہ ہے ۔

یہ کوئی آج کی بات نہیں ہے جو لوگ اوائل انقلاب میں موجود تھے انہیں اچھی طرح یاد ہوگا انقلاب کے پہلے عشرے میں ، انقلاب کے ابتدائی ایام میں ، امام امت (رہ) کے کچھ ساتھی امام (رہ) کے خلاف صف آرا ہو گئے ، موصوف کی مخالفت پر کمر بستہ ہو گئے ، وہ امام (رہ) کے موقف کو غلط ثابت کرنے کے درپے تھے ، وہ امام (رہ) کو سر تسلیم خم کرنے پر مجبور کرنا چاہتے تھے ، البتہ بعد میں ان کی مخالفت نے کئی کروٹیں لیں ، انقلاب نے ان افراد کو اپنی حدود سے باہر نکالا ، نوبت یہاں تک پہنچی کہ امام (رہ) کے بعض ساتھیوں ، بعض قریبی افراد نے دشمن کی آغوش میں پناہ لی ، انہوں نے انقلاب کی مخالفت اور اس پر ضرب لگانے کے لئے ، دشمنوں کی ہر ممکن مدد کی ۔ ہم سب کو ان واقعات سے عبرت حاصل کرنا چاہئے ، ہمیں اسے اچھی طرح سمجھنا چاہئے ۔

جیسا کہ میں نے نماز جمعہ میں بھی اعلان کیا تھا کہ میں زیادہ سے زیادہ افراد کو ساتھ لے کر چلنے کا قافلہ ہوں اور کم سے کم افراد کو دور کرنے کا معتقد ہوں۔ لیکن ایسا لگتا ہے کہ گویا کچھ لوگ خود بیاس نظام سے علیحدہ ہونے پر مصر ہیں ، کچھ لوگوں نے ایک خاندانی اور اندرونی اختلاف کو جو کہ الیکشن سے مربوط تھا اسے اس نظام سے مقابلے کے میدان میں تبدیل کر دیا ۔ البتہ یہ ایک چھوٹی سی اقلیت ہے ؛ یہ افراد ، ایرانی قوم کی عظمت کے سامنے بیچ ہیں ؛ لیکن ان کا نام لے کر نعرے لگا رہے ہیں ؛ یہ لوگ بھی دل ہی دل میں خوش ہو رہے ہیں ۔ یہ ہمارے لئے عبرت کا باعث ہونا چاہئے ۔ تبلیغ کو ، عوام اور خود ان لوگوں کو ان حقایق سے روشناس کرانے کا عامل بننا چاہئے جو اس میں ملوث ہیں ، تبلیغ ان پر یہ حقیقت واضح کرے کہ وہ غلطی پر ہیں ، غلط راستے پر چل رہے ہیں ۔

البتہ یہ نظام ایک الہی نظام ہے ؛ پروردگار عالم کا لطف و کرم اور اس کی نصرت ہمیشہ ہی اس کے شامل حال رہی ہے ، اول انقلاب سے لے کر آج تک رونما ہونے والے واقعات اور تجربات اس کی عکاسی کرتے ہیں۔ اگر ہم خدا کے ساتھ ہوں تو خدا بھی ہمارے ساتھ ہو گا ۔ یہ لوگ ، یہ تسلط پسند عالمی طاقتیں جو اپنی اس غلط منطق کے ذریعہ پوری دنیا پر اپنا تسلط قائم کرنا چاہتی ہیں وہ یقیناً پروردگار عالم کی مدد و نصرت سے ، اس قوم اور دیگر خود مختار قوموں کے ذریعہ منہ کی کھائیں گی ۔ انہوں نے تو اسلام کو پہچانا ہے نہ ہماری قوم کو ؛ انہوں نے تو ہمارے عظیم الشان امام امت (رہ) کی معرفت ہے اور نہ ہی انہوں نے ہمارے انقلاب کو پہچانا ہے ؛ انہیں نہیں معلوم کہ ان کا مقابلہ کس قوم سے ، انہوں نے اس قوم کو نہیں پہچانا ، یہ قوم ایک ثابت قدم قوم ہے ، ہمارے جوان وہ جوان ہیں جو حقیقی معنی میں جان و دل سے اس قوم کی سعادت و خوشبختی کے لئے رات دن مصروف عمل ہیں ، اس سعادت و خوشبختی کے حصول میں کوشاں ہیں جس کا تعین ، دین اسلام نے کیا ہے ۔ ہمارے طلباء بھی اسی خصوصیت کے حامل ہیں ؛ ہمارے آج کے طلباء کا شمار بہترین طلباء میں ہوتا ہے ؛ نہ فقط ، علم و ذہنی صلاحیتوں کے اعتبار سے بلکہ معنویت اور ایمان کے اعتبار سے بھی ہمارے طلباء ایک ممتاز مقام رکھتے ہیں ۔ انہیں واقعات میں ہم نے بار بار اس کے نمونے مشاہدہ کیے ۔ ان واقعات میں ہماری یونیورسٹیوں نے بہترین امتحان دیا ۔ ان واقعات سے



پتہ چلتا ہے کہ ہماری یونیورسٹیاں ، میدان عمل میں حاضر ہیں ، آگاہ و بیدار ہیں۔ حوزہ علمیہ اور یونیورسٹی کے رشتے جس قدر مضبوط ہوں گے اسی قدر اسمعنویت اور جوش و جذبہ میں اضافہ ہو گا ۔

امام امت (رہ) کی توبین کے واقعہ سے عوام میں غصے کی لہر دوڑ گئی ، عوام غیظ میں آگئے ، وہ اس میں حق بجانب بھی ہیں ، انہوں نے اس فعل سے بیزاری کا اظہار کیا ، یہ اعلان برائتکا مناسب موقع و محل بھی ہے لیکن میں عوام سے گزارش کرتا ہوں کہ پر سکون رہیں ، صبر وتحمل کا مظاہرہ کریں ، طلباء سے بھی میری یہی گزارش ہے ۔ یہ لوگ جو آپ کے مد مقابل ہیں اس ملک میں ان کو کوئی مقام حاصل نہیں ہے ، یہ اس انقلاب اور اس قوم کی عظمت کے سامنے نہیں ٹک پائیں گے ؛ آپ ہر اقدام سوچ سمجھ کر ، صبر و سکون کے ساتھ اٹھائیں ، جہاں کہیں ضروری ہوا ، ملک کے حکام ، قانون نافذ کرنے والے ادارے اپنی ذمہ داری نبھائیں گے ۔ البتہ طلباء ایسے عناصر کی شناسائی کریں جو یونیورسٹی کے پر امن ماحول میں رخنہ اندازی کرنا چاہتے ہیں ، ان کی شناسائی کریں اور دوسروں کو ان سے باخبر کریں ، یہ بھی ایک طرح کی درست تبلیغ ہے ، ان خبیث عناصر کا پتہ لگائیں ، ان کے روابط اور ان کے افکار کا پتہ لگائیں ، لیکن ان امور کو پر سکون انداز میں انجام دیں ۔ معاشرے کی سطح پر ، بلڑ ہنگامہ ، لڑائی جھگڑا اور تناؤ ، ہماری مصلحت میں نہیں ہے ، دشمن اسی چیز کے پیچھے ہے ، دشمن چاہتا ہے کہ معاشرے میں بد امنی کا دور دورہ ہو ، امن و سکون بہت اہم ہے ۔ لوگوں کے امن و سکون کے دشمن چاہتے ہیں کہ لوگوں میں بد امنی کا احساس پیدا ہو ، ان میں ناراضگی پائی جاتی ہو ، وہ اس صورت حال سے تنگ آجائیں ، انہیں اس پر غصہ آئے۔ لیکن ہم یہ نہیں چاہتے ، ہم چاہتے ہیں ، کہ لوگ ، آرام و چین کی زندگی بسر کریں ، وہ پر سکون انداز میں اپنے روز مرہ کے امور میں مصروف رہیں ، حوزہ علمیہ اور یونیورسٹی کے طلباء پر سکون انداز میں اپنے درس میں مشغول رہیں ، محقق ، آرام و سکون کی فضا میں اپنی تحقیق میں مصروف رہے ، کسان ، کارخانوں کے مالک اور تجارت پیشہ افراد ، امن و سکون کی فضا میں اپنے کاموں میں مشغول رہیں ۔ یونیورسٹی کا ما حول بھی پر امن و سازگار ہونا چاہیے ، یہاں قوم کے جوان ، زیر تحصیل ہیں ، قوم یہ چاہتی ہے کہ یہاں کا ماحول پر امن و سازگار ہو ، جو لوگ ہنگاموں کے ذریعہ ، یونیورسٹی کے پر امن ماحول کو خراب کرنا چاہتے ہیں ان کا سروکار اس قوم سے ہے ۔ البتہ ، قانون نافذ کرنے والے اداروں کے بھی اپنے فرائض ہیں ، انہیں ان فرائض پر عمل کرنا چاہیے ۔

اعزیز جوانو! عزیز طلاب اور فضلاء ! آپ یہ جان لیجئے کہ قرآن مجید کی اس آیت کریمہ " فاما الزید فی ذہب جفاء واما ما ینفع الناس فیمکت فی الارض " ؛ (۱۴) کا ہر دور میں ایک مصداق اتم و اکمل پایا جاتا ہے ؛ آپمشاہدہ کریں گے ؛ پروردگار عالم کے فضل و کرم سے آپ اسے ضرور مشاہدہ کریں گے کہ " اما ما ینفع الناس فیمکت فی الارض " کی بنا پر ، یہ استوار عمارت ، جس کا خاکہ خدائی ہے ، جس کی بنیاد بھی ایک خدائیانسان نے رکھی ہے ، اور جس کی بقا کا ضامن اس قوم کا عزم و ارادہ اور ایمان ہے ۔ یہ عمارت یوں ہی استوار رہے گی ۔ اور انشاء اللہ اس درخت کی جڑیں روز بروز گہری ہوتی جائیں گی ۔ اور آپ دیکھیں گے کہ " فی ذہب جفاء " کی رو سے انشاء اللہ حق و حقیقت کے مخالف آپ کی آنکھوں کے سامنے نیست و نابود ہو جائیں گے ۔

ہمیں امید ہے کہ پروردگار عالم امام زمانہ (ع) کے قلب مقدس کو ہمارے تئیں مہربان فرمائے گا ؛ اور ان کی دعا کو ہم سب کے شامل حال فرمائے گا ۔ اور امام امت (رہ) اور شہداء کی طیب و طاہر روحوں کو ہم سے راضی و خشنود فرمائے گا ۔



(۱) (سورہ آل عمران : آیت ۶۱)

(۲) مقتل ابی مخنفص ۸۵ ؛ جو کوئی بھی یہ دیکھے کہ کوئی ظالم حاکم ، حرام خدا کو حلال قرار دے رہا ہے اور عہد و پیمان خداوندی کو توڑ رہا ہےاگر وہ اپنی رفتار و گفتار سے اس کا مقابلہ نہ کرے تو خدا کو یہ حق حاصل ہے کہ اس شخص کو اسی ظالم حاکم کے ساتھ محشور کرے ۔ "

(۳) سورہ بقرہ ، آیت ۲۸۵ ؛ "رسول ان تمام باتوں پر ایمان رکھتا ہے جو اس کی طرف نازل کی گئی ہیں اور مؤمنین بھی سب اللہ اور ملائکہ اور مرسلین پر ایمان رکھتے ہیں "

(۴) سورہ بقرہ ؛ آیت ۲۷۷ ؛ جو لوگ ایمان لائے اور انہوں نے نیک عمل کئے "

(۵) حوزہ علمیہ قم کے سربراہ ۔

(۶) سورہ احزاب : آیت ۳۹ " وہ لوگ اللہ کے پیغام کو پہنچاتے ہیں اور دل اس کا خوف رکھتے ہیں اور اس کے علاوہ کسی سے نہیں ڈرتے ہیں اور اللہ حساب کرنے کے لئے کافی ہے "

(۷) یونس ۳۲ "حق کے بعد ضلالت کے سوا کچھ نہیں ہے "

(۸) سورہ مائدہ : ۵۵ " ایمان والو ، بس تمہارا ولی اللہ ہے اور اس کا رسول اور وہ صاحبان ایمان جو نماز قائم کرتے ہیں اور حالت رکوع



میں زکوٰۃ دیتے ہیں۔

(۹) سورہ نساء : آیت ۵۹ " اللہ کی اطاعت کرو۔ رسول اور صاحبان امر کی اطاعت کرو جو تمہیں میں سے ہیں " -----

(۱۰) سورہ شوریٰ : آیت ۲۳ " ----- آپ کہ دیجئے کہ میں تم سے اس تبلیغ کا کوئی اجر نہیں چاہتا علاوہ اس کے کہ میرے اقربا سے محبت کرو۔۔۔۔۔"

(۱۱) وقعتہ صفین ، ص ، ۱۱۵ " ہمیں اس جنگ کے بارے میں شک و شبہ ہے " ؛

(۱۲) اس مقام پر حصار نے یہ نعرہ لگایا " روح منی خمینییت شکنی خمینی "

(۱۳) نہج البلاغہ : خطبہ ۵۰ ؛ " وہ ہمیشہ حق و باطل کو ایک دوسرے میں مخلوط کرتے ہیں اور اس حالت میں شیطان اپنے ماننے والوں پر مسلط ہو جاتا ہے "

(۱۴) سورہ رعد : آیت ۱۷ ؛ "۔۔۔ جھاگ خشک ہو کر فنا ہو جاتا ہے اور جو لوگوں کو فائدہ پہنچانے والا ہے وہ زمین میں باقی رہ جاتا ہے۔۔۔۔۔"